

कनिष्ठ लिपिक संवर्गातील कर्मचाऱ्यांचा संवर्ग बदलून
सहाय्यक भांडारपाल/ भांडारपाल पदी नियुक्ती देणारे
परिपत्रक रद्द करण्याबाबत.

महाराष्ट्र शासन

जलसंपदा विभाग,

परिपत्रक क्रमांक:- संकीर्ण २०१२/प्र. क्र. ३२५/१२/आ. अतांत्रिक

मादाम कामा मार्ग,

हुतात्मा राजगुरु चौक,

मंत्रालय, मुंबई ४०० ०३२.

दिनांक:- २७ सप्टेंबर, २०१२

संदर्भ:-

१. पाटबंधारे विभाग, शासन परिपत्रक, पीएनई १०८४/ २०१३ (५१२) आ. (९),
दिनांक १० ऑगस्ट, १९८४
२. पाटबंधारे विभाग, शासन परिपत्रक, क्रमांक पीएनई १०८४/ २०१३ (५१२) आ. (अतांत्रिक),
दिनांक ०२ डिसेंबर, १९८५
३. पाटबंधारे विभाग, शासन परिपत्रक, क्रमांक. पीएनई १०८४/ २०१२ (५१२) आ. (अतां),
दिनांक ३१ मार्च, १९९६

प्रस्तावना:-

उपरोक्त संदर्भ क्रमांक १ मधील परिपत्रकाद्वारे अपवादात्मक परिस्थितीत प्रशासकीय कारणास्तव एखाद्या कनिष्ठ लिपिकास भांडार शाखेत काम करण्यास सांगण्यात आले, तर त्याला सहाय्यक भांडारपाल म्हणून नेमणूक द्यावी व त्याची त्या संवर्गात राहण्याची इच्छा असेल तर, त्यास सेवा नियमांचा फायदा देऊन त्याची कनिष्ठ लिपिक संवर्गात झालेली सेवा सहाय्यक भांडारपाल या पदाच्या ज्येष्ठतेसाठी धरण्यात यावी व सेवा संवर्ग बदलण्यात यावा, अशी तरतूद प्रशासकीय हितास्तव केली आहे. उपरोक्त संदर्भ क्रमांक २ व ३ अन्वये संदर्भ क्रमांक १ मधील तरतूदींचे स्पष्टीकरण देण्यात आले आहे.

सद्यस्थितीत सहाय्यक भांडारपाल व भांडारपाल संवर्गातील पदे पुरेशा प्रमाणात उपलब्ध असल्याने व उपरोक्त नमूद परिपत्रकाच्या आधारे कनिष्ठ लिपिक संवर्ग बदलून सहाय्यक भांडारपाल संवर्गात समावेशन करण्याबाबत अपवादात्मक परिस्थिती नसतानाही अनेक प्रकरणे क्षेत्रीय स्तरावर मंजूर केल्याची बाब शासनाच्या निदर्शनास आल्याने उपरोक्त संदर्भाधीन परिपत्रकातील तरतूदी रद्द करण्याची बाब शासनाच्या विचाराधीन होती.

परिपत्रक:-

१. शासनाची परिपत्रक, क्रमांक पीएनई १०८४/ २०१३ (५१२) आ. (९),
दिनांक १० ऑगस्ट, १९८४, परिपत्रक, क्रमांक पीएनई १०८४/ २०१३ (५१२) आ. (अतांत्रिक),
दिनांक ०२ डिसेंबर, १९८५ व परिपत्रक, क्रमांक पीएनई १०८४/ २०१२ (५१२) आ. (अतां),
दिनांक ३१ मार्च, १९९६ मधील तरतूदी या आदेशाच्या दिनांकापासून रद्द करण्यात येत आहेत.

२. कनिष्ठ लिपिक संवर्ग बदलून सहाय्यक भांडारपाल संवर्गात समावेशन करण्याचे प्रस्ताव यापुढे क्षेत्रीय स्तरावर मंजूर करण्यात येऊ नयेत. तसेच, शासन मान्यतेस्तव विशेष बाब म्हणून सादर करण्यात येऊ नयेत.

३. कनिष्ठ लिपिक संवर्ग बदलून सहाय्यक भांडारपाल संवर्गात या आदेशाच्या दिनांकानंतर समावेश केल्याची प्रकरणे निदर्शनास आल्यास संबंधितांवर शिस्तभंगविषयक कारवाई करण्यात येईल.

४. . भांडारशाखेत वेळोवेळी रिक्त होणाऱ्या कर्मचाऱ्यांची माहिती विहीत विवरणपत्रात संबंधित प्रादेशिक निवड समितीस उपलब्ध करून देण्याची जबाबदारी संबंधित अधीक्षक अभियंता यांची राहिल.

५. सदर परिपत्रक महाराष्ट्र शासनाच्या संकेतस्थळावर उपलब्ध करण्यात येत असून त्याचा संगणक सांकेतांक २०१२१००११४९०३९०० असा आहे.

महाराष्ट्राचे राज्यपाल यांचे आदेशानुसार व नावाने.



(अ. अ. कोदे)

उपसचिव, महाराष्ट्र शासन

प्रति,

मा. राज्यपाल यांचे सचिव,

मा. मुख्यमंत्र्यांचे प्रधान सचिव,

मा. उपमुख्यमंत्र्यांचे प्रधान सचिव,

मा. मंत्री (जलसंपदा) यांचे खाजगी सचिव,

मा. राज्यमंत्री (जलसंपदा) यांचे खाजगी सचिव,

प्रधान सचिव (जलसंपदा) यांचे स्वीय सहाय्यक,

सचिव (लाक्षेवि) यांचे स्वीय सहाय्यक,

सर्व मुख्य अभियंता जलसंपदा विभाग,

सर्व अधीक्षक अभियंता, जलसंपदा विभाग

आ. (अतांत्रिक) संग्रहार्थ.